

فقہ مقارن اور فقہ مذہبی

(ایک تجزیاتی مطالعہ)

اختر امام عادل قاسمی

بانی و مہتمم جامعہ ربانی منورواشرف بہار

دائرة المعارف الربانیة

جامعہ ربانی منورواشرف، سمستی پور بہار الہند

جملہ حقوق بحق مصنف محفوظ ہیں

- نام کتاب :- فقہ مقارن اور فقہ مذہبی - ایک تجزیاتی مطالعہ
- مصنف :- مولانا مفتی اختر امام عادل قاسمی
- صفحات :- ۳۷
- سن اشاعت :- ۱۴۴۳ھ م ۲۰۲۱ء
- ناشر :- دائرۃ المعارف الربانیہ جامعہ ربانی منور و اشرف سہمی پور بہار

ملنے کے پتے

☆ مرکزی مکتبہ جامعہ ربانی منور و اشرف، پوسٹ سوہما،

ضلع سہمی پور بہار انڈیا 848207

موبائل نمبر: 9473136822-9934082422

☆ مکتبہ الامام، سی 212، امام عادل منزل، گراؤنڈ فلور،

شاہین باغ، ابوالفضل پارٹ ۲، اوکھلا، جامعہ نگر، نئی دہلی 25

مندرجات کتاب

صفحہ	مضامین	سلسلہ نمبر
۴	فقہ مقارن کی اصطلاح	۱
۵	فقہ الاختلاف کی تاریخ	۲
۶	عہد اجتہاد اور عہد تقلید	۳
۹	فقہ الاختلاف کے اسلوب میں دونوں عہد کے مزاجوں کا فرق	۴
۱۰	عہد اجتہاد میں فقہ مقارن پر چند کتابیں	۵
۱۱	عہد اجتہاد کے بعد فقہ مقارن پر سلف کی کوئی کتاب موجود نہیں	۶
۱۲	فقہ الاختلاف کی تین قسمیں	۷
۱۲	فقہ مذہبی - موازنہ مع ترجیح مذہب متعین	۸
۱۳	فقہ الخلاف - نقل اقوال و دلائل بلا ترجیح و موازنہ	۹
۱۴	فقہ مقارن - ترجیح و موازنہ بلا تعیین مذہب	۱۰
۱۴	فقہ مقارن کو ماضی میں کوئی پذیرائی نہیں ملی	۱۱
۱۴	پیش کی جانے والی کوئی کتاب فقہ مقارن کی نہیں ہے	۱۲
۲۸	فقہ مقارن کے نام سے لکھنے کا سلسلہ عہد جدید میں شروع ہوا	۱۳
۲۹	تقلید کے ساتھ فقہ مقارن کی افادیت؟ ایک لمحہ فکریہ	۱۴
۳۱	ضرورت کے وقت دوسرے مذہب سے استفادہ کا اصول	۱۵
۳۵	سہولت کی تلاش کے لئے بھی حدود ضروری ہیں	۱۶

الحمد لله رب العالمين والصلوة والسلام على سيد المرسلين ، اما بعد
 "فقہ مذہبی" اور "فقہ مقارن" یہ دونوں عہد جدید کی نئی اصطلاحات ہیں، فقہ کی قدیم
 کتابوں میں یہ اصطلاحات نہیں ملتیں، پچھلے ادوار میں علمی و فقہی اختلافات کو بیان کرنے کے
 لئے "علم الجدل، علم الخلاف، فقہ الخلاف اور خلافت وغیرہ اصطلاحات استعمال ہوتی تھیں، جس
 میں مصنف اپنے فقہی رجحانات کا دیگر فقہی آراء و نظریات سے موازنہ کر کے ان کے جوابات
 دیتا تھا، اور اپنے موقف کو مدلل کرتا تھا، اسی کو آج کل "فقہ مذہبی" کہا جاتا ہے، بلکہ کہنا چاہئے کہ
 عہد اجتہاد (چوتھی صدی ہجری) کے بعد سے ماضی قریب تک فقہی اختلافات پر جتنی کتابیں
 معرض وجود میں آئیں وہ زیادہ تر اسی طرز پر لکھی گئیں۔

فقہ مقارن کی اصطلاح

مروجہ فقہ مقارن کا اصطلاحی مفہوم آج کے دور میں ہے "کسی مسئلہ میں مختلف فقہی
 آراء کے درمیان دلائل کے ذریعہ موازنہ کرنا اور وجوہ اختلاف پر روشنی ڈالتے ہوئے بلا تعین
 مذہب محض دلیل کی بنیاد پر کسی ایک رائے کو ترجیح دینا بلکہ بعض حالات میں آراء سلف سے علاحدہ
 کوئی نئی رائے قائم کرنا"۔ اسی بات کو دکتور فتیح الدرینی الازہری (دمشق) نے اپنی کتاب "بحوث
 مقارنہ فی الفقہ الاسلامی واصولہ" میں ان الفاظ میں بیان کیا ہے:

لم نعتز علیٰ تعریف للفقہ المقارن عند الاقدمین فاذا
 اردنا ان نقصر "الفقہ المقارن" علیٰ ذلک الذی یكون بین
 المذاهب الفقہیة الاسلامیة خاصة، فیمكن تعریفہ بما یأتی:
 "تقریر آراء المذاهب الفقہیة الاسلامیة فی مسئلة معینة بعد
 تحریر محل النزاع فیہا، مقرونہ بادلثہا، ووجوہ الاستدلال
 بہا، وما ینھض علیہ الاستدلال من مناهج اصولیة، وخطط
 تشریعیة، وبیان منشأ الخلاف فیہا، ثم مناقشة هذه الادلة

تحریر فرمائے⁴۔ ائمہ اربعہ کے بعد یہ سلسلہ اور تیز ہوا اور مختلف ادوار میں اختلافات کے موضوع پر بے شمار کتابیں لکھی گئیں اگر ہم اس موضوع پر لکھی گئی کتابوں پر نظر ڈالیں تو ہمیں عہد اجتہاد اور عہد تقلید کا فرق نمایاں طور پر محسوس ہوگا، دونوں عہد کی لکھی گئی کتابوں کے اسلوب تحریر اور طرز استدلال میں بڑا فرق ہے۔

عہد اجتہاد اور عہد تقلید

اسلامی تاریخ کی ابتدائی چار صدیوں کو عہد اجتہاد تسلیم کیا گیا ہے، جس میں مختلف طبقات کے مجتہدین پیدا ہوئے اور تخریج و اجتہاد کے متعدد مناہج مقرر ہوئے، گو کہ اجتہاد مطلق کا سلسلہ دوسری صدی کے بعد موقوف ہو گیا تھا، لیکن فی الجملہ اجتہاد اس کے بعد بھی چوتھی صدی کے اختتام تک باقی رہا، اور بلا تعین مختلف مجتہدین کی اتباع کا سلسلہ جاری رہا، البتہ چوتھی صدی کے بعد امت اسلامیہ ائمہ اربعہ کی تقلید و اتباع پر متفق ہو گئی، اس لئے کہ ان کے مذاہب مدون ہو گئے تھے جب کہ ان کے علاوہ دیگر ائمہ مجتہدین کے مذاہب اور فقہی آراء پوری طرح مدون نہ ہو سکے اور ان کی کتابیں اور پیروکار آہستہ آہستہ معدوم ہو گئے، اسی لئے چوتھی صدی کے بعد کو عہد تقلید کہا جاتا ہے، علامہ زرکشی لکھتے ہیں:

الدلیل یقتضی التزام مذهب معین بعد الأئمة الأربعة، لا قبلهم. والفرق
أن الناس كانوا قبل الأئمة الأربعة لم يدونوا مذاهبهم ----- وأما بعد
أن فهمت المذاهب ودونت واشتهرت وعرف المرخص من المشدد

4 - کتاب الام (۱۱/ گیارہ جلدیں) کا ایک مدلل اور محقق نسخہ نہایت آب و تاب کے ساتھ دارالوفا قاہرہ سے ۱۳۲۲ھ م ۲۰۰۱ء میں شائع ہوا ہے، جس میں امام شافعیؒ کی مشہور کتاب "الرسالہ" بھی شامل ہے، کتاب سیر الاوزاعی اس ایڈیشن میں جلد ۹ ص ۱۷۸ سے ۲۷۷ تک ہے، اور ہر مسئلہ پر نمبر بھی ڈالا گیا ہے۔

في كل واقعة, فلا ينتقل المستفتي⁵

ترجمہ: دلیل کا تقاضا یہ ہے کہ ائمہ اربعہ کے بعد کسی معین مذہب کی پابندی ضروری ہو، اس لئے کہ ائمہ اربعہ سے قبل فقہی مذاہب مدون نہیں تھے۔
 -- لیکن اب مدون بھی ہیں اور مشہور بھی ہیں، ہر مسئلہ میں رخصت و شدت کا علم باسانی ممکن ہے، اس لئے اب مستفتی کو ادھر ادھر جانے کی اجازت نہیں ہے۔

شیخ عبدالغنی النابلسی⁶ رقمطراز ہیں:

اما تقليد مذهب من مذاهبهم الآن غير المذاهب الاربعة فلا يجوز لالانقصان في مذاهبهم ورجحان المذاهب الاربعة عليهم ----- بل لعدم تدوين مذاهبهم وعدم معرفتنا الآن بشروطها وقيودها وعدم وصول ذلك الينا بطريق التواتر⁶۔

ترجمہ: اب مذاہب اربعہ کے علاوہ کسی بھی مذہب فقہی کی تقلید جائز نہیں ہے، کسی نقص کی بنا پر نہیں اور نہ اس لئے کہ مذاہب اربعہ سے وہ کمتر ہیں۔۔۔۔۔
 بلکہ اس لئے کہ مذاہب اربعہ کے علاوہ کوئی مذہب فقہی مدون نہیں ہے اور نہ اس کی شرائط و قیود کا ہمیں علم ہے، اور تواتر کے ساتھ یہ چیزیں ہم تک نہیں پہنچیں۔

5 - البحر المحیط في أصول الفقه ج ۴ ص ۵۹۷ المؤلف : بدر الدين محمد بن عبد الله بن بھادر الزركشي (المتوفى : 794ھ) المحقق : محمد محمد تامر الناشر : دار الكتب العلمية، بيروت، لبنان الطبعة : الطبعة

الأولى، 1421ھ / 2000م مصدر الكتاب : موقع مكتبة المدينة الرقمية

6 - خلاصة التحقيق في حكم التقليد والتفليخ للشيخ عبدالغنى النابلسى ص ۳ مطبوعه

حضرت شاہ ولی اللہ دہلویؒ نے حضرت ابوطالبؓ کیؒ کے حوالے سے لکھا ہے:

قَالَ أَبُو طَالِبٍ الْمَكِّيَّ فِي قُوَّةِ الْقُلُوبِ إِنَّ الْكُتُبَ وَالْمَجْمُوعَاتِ
مُحَدَّثَةً وَالْقَوْلَ بِمَقَالَاتِ النَّاسِ وَالْفِتْيَا بِمَذْهَبِ الْوَاحِدِ مِنَ النَّاسِ
وَاتِّخَاذَ قَوْلِهِ وَالْحِكَايَةَ لَهُ فِي كُلِّ شَيْءٍ وَالتَّفَقُّهَ عَلَى مَذْهَبِهِ لَمْ
يَكُنِ النَّاسُ قَدِيمًا عَلَى ذَلِكَ فِي الْقَرْنَيْنِ الْأَوَّلِ وَالثَّانِي أَنْتَهَى⁷

ترجمہ: حضرت ابوطالبؓ کیؒ نے قوت القلوب میں لکھا ہے کہ یہ کتابیں اور مجموعے

نئے ہیں، لوگوں کے اقوال نقل کرنے، کسی ایک مذہب کے مطابق فتویٰ دینے، اور

کسی ایک مذہب فقہی کو سیکھنے کا رواج پہلی اور دوسری صدی ہجری میں نہیں تھا۔

حضرت شاہ ولی اللہ محدث دہلویؒ نے "الانصاف" میں ایک مستقل باب قائم کیا ہے

کہ تقلید کے باب میں چوتھی صدی ہجری سے قبل اور بعد کیا تبدیلیاں رونما ہوئیں اور ان کے

اسباب کیا تھے؟:

بَابُ حِكَايَةِ حَالِ النَّاسِ قَبْلَ الْمِائَةِ الرَّابِعَةِ وَبَيَانِ سَبَبِ
الِاخْتِلَافِ بَيْنِ الْأَوَائِلِ وَالْأَوَاخِرِ فِي الْإِنْتِسَابِ إِلَى مَذْهَبٍ
مِنَ الْمَذَاهِبِ وَعَدَمِهِ وَبَيَانِ سَبَبِ الْإِخْتِلَافِ بَيْنَ الْعُلَمَاءِ
فِي كَوْنِهِمْ مِنْ أَهْلِ الْإِجْتِهَادِ الْمُطْلَقِ وَأَهْلِ الْإِجْتِهَادِ فِي
الْمَذْهَبِ وَالْفَرْقِ بَيْنَ هَاتَيْنِ الْمَنْزِلَتَيْنِ:

إِعْلَمُ أَنَّ النَّاسَ كَانُوا فِي الْمِائَةِ الْأُولَى وَالثَّانِيَةِ غَيْرَ مُجْمَعِينَ
عَلَى التَّقْلِيدِ لِمَذْهَبٍ وَاجِدِيْعَيْنِهِ وَبَعْدَ الْقَرْنَيْنِ حَدَثَ
فِيهِمْ شَيْءٌ مِنَ التَّخْرِيجِ غَيْرَ أَنَّ أَهْلَ الْمِئَةِ الرَّابِعَةِ لَمْ يَكُونُوا
مُجْتَمِعِينَ عَلَى التَّقْلِيدِ الْحَالِصِ⁸

7- الإنصاف في بيان أسباب الاختلاف ص ۶۸ المؤلف: أحمد بن عبد الرحيم بن الشهيد
وجيه الدين بن معظم بن منصور المعروف بـ «الشاه ولي الله الدهلوي» (ت
۱۱۷۶ھ) المحقق: عبد الفتاح أبو غدة الناشر: دار النفاس - بيروت الطبعة: الثانية،
۱۴۰۴ عدد الصفحات: ۱۱۱ .

8- الإنصاف في بيان أسباب الاختلاف ص ۶۸ المؤلف: أحمد بن عبد الرحيم بن الشهيد
وجيه الدين بن معظم بن منصور المعروف بـ «الشاه ولي الله الدهلوي» (ت

ترجمہ: یہ باب چوتھی صدی سے قبل لوگوں کے حالات، کسی مذہب کی طرف
انتساب میں پہلے اور بعد والوں کے درمیان فرق، اجتہاد مطلق اور اجتہاد فی
المذہب کی اہلیت رکھنے والے علماء کے درمیان اختلاف کے اسباب کے بیان
میں ہے:

معلوم ہونا چاہئے کہ پہلی اور دوسری صدی ہجری میں لوگ کسی ایک مذہب کی
تقلید پر مجتمع نہیں تھے،۔۔۔ دو صدیوں کے بعد تخریجات کا سلسلہ جاری تھا،
مگر چوتھی صدی تک لوگ تقلید خالص پر متفق نہیں تھے۔

فقہ الاختلاف کے اسلوب میں دونوں عہد کے مزاجوں کا فرق

دونوں عہد کے مزاجوں کا فرق اختلافیات پر لکھی جانے والی کتابوں میں بھی نظر آتا
ہے، چوتھی صدی ہجری تک چونکہ کسی خاص مسلک فقہی کی تقلید طے نہیں تھی اس لئے اس عہد
میں علم الخلاف کے موضوع پر جہاں خاص مسلک و مذہب فقہی کی ترجمانی والی کتابیں مرتب
ہوئیں، اور بلاشبہ انہی کی تعداد زیادہ ہے، وہیں کچھ ایسی کتابیں بھی زیر تصنیف آئیں، جن میں بلا
تعیین مذہب دلائل کی روشنی میں مختلف فقہی آراء کا مقارنہ کیا گیا تھا، ان کے مصنفین خود مجتہد
تھے، اس لئے ان پر کسی خاص مذہب کی پابندی ضروری نہیں تھی اور دلیل کی بنیاد پر وہ کسی رائے
کو ترجیح دینے کا حق رکھتے تھے، مگر اس نوع کی کتابوں کی تعداد بہت کم ہے، آپ کو بہت
ڈھونڈھنے پر چند کتابیں مل سکیں گی مثلاً:

عہد اجتہاد میں فقہ مقارن پر چند کتابیں

(۱) "مسائل الإمام أحمد بن حنبل وإسحاق بن راهويه" تالیف: إسحاق بن منصور بن

بہرام، أبو يعقوب المروزي، المعروف بالکونج (م ۲۵۱ھ)

یہ کتاب جزوی طور پر حضرت امام احمد بن حنبل اور امام اسحاق بن راہویہ کے اقوال کے مقارنہ پر مشتمل ہے، دیگر ائمہ کرام - حضرت ابراہیم نخعی، حضرت سفیان ثوری، امام اوزاعی، اور قاضی شریح وغیرہ - کے اقوال تائید و حمایت کے لئے لائے گئے ہیں، خود ان کی ترجیح یا تردید مقصود نہیں ہے، مصنف کتاب اسحاق ابن منصور درجہ اجتہاد پر فائز تھے، یہ کتاب نو (۹) جلدوں میں عمادة البحث العلمیہ مدینہ منورہ سے ۱۴۲۵ھ مطابق ۲۰۰۲ء میں پہلی بار شائع ہوئی ہے۔

(۲) "الاشراف علی مذاهب العلماء" تالیف شیخ علامہ ابو بکر محمد بن ابراہیم بن

المنذر (۲۳۲ھ - ۳۱۸ھ)

اس کتاب میں بلاشبہ اختلاف اقوال کا اہتمام کیا گیا ہے، اور دلائل کے ذریعہ موازنہ کر کے کسی ایک قول کو ترجیح دی گئی ہے اور شافعیہ کی طرف میلان رکھنے کے باوجود پوری وسعت نظری کے ساتھ دوسرے فقہاء مثلاً امام اوزاعی وغیرہ کے اقوال کو بھی ترجیح دی گئی ہے، اس کتاب کے مصنف امام ابن منذر بھی درجہ اجتہاد پر فائز تھے، علامہ سبکی فرماتے ہیں کہ اصحاب شوافع میں محمد نامی چار بزرگ - محمد بن نصر، محمد بن جریر، محمد ابن خزیمہ، اور محمد ابن المنذر - اجتہاد مطلق کے مقام تک پہنچ گئے تھے، اس کے باوجود شوافع نے ان کو اپنے اصحاب سے خارج نہیں کیا، علامہ نووی فرماتے ہیں کہ وہ کسی خاص مذہب کے پابند نہیں تھے، غرض مصنف مجتہد تھے اور یہ کتاب عہد اجتہاد میں لکھی گئی تھی، اس لئے یہ طرز تصنیف کوئی مستبعد نہیں، یہ کتاب ابو حماد صغیر احمد انصاری کی تحقیق کے ساتھ مکتبہ مکتبہ الثقافیہ راس الخیمہ، متحدہ عرب امارات سے

پہلی بار ۱۳۲۵ھ مطابق ۲۰۰۴ء میں دس (۱۰) جلدوں میں شائع ہوئی ہے^۹

(۳) "الحلی بالآثار" تالیف ابو محمد علی بن احمد بن سعید بن حزم الاندلسی القرطبی

الظاہری (م ۵۶۱ھ)۔

یہ فقہ ظاہری کی کتاب ہے، جس میں ظواہر نصوص پر عمل کیا جاتا ہے، اس میں بعض معروف ائمہ مجتہدین کی آراء اور دلائل کا ذکر کرنے کے بعد ان کا رد کیا گیا ہے، اور ائمہ کرام کی شان میں سخت لب و لہجہ استعمال کیا گیا ہے، مگر چونکہ علامہ ابن حزمؒ بھی کسی مکتب فقہ کے مقلد نہیں تھے، اجتہادی شان رکھتے تھے، نیز ان کا زمانہ عہد اجتہاد سے قریب تھا، اس لئے ان کے اس اسلوب نگارش میں کوئی حیرت کی بات نہیں ہے، یہ کتاب بہت مشہور اور کثیر الاشاعت ہے، میرے پاس جو نسخہ ہے وہ بارہ (۱۲) جلدوں میں دارالفکر بیروت کا شائع کردہ ہے۔

عہد اجتہاد کے بعد فقہ مقارن پر سلف کی کوئی کتاب موجود نہیں ہے

اس طرز و اسلوب کی ایک آدھ کتاب شاید اور مل جائے، لیکن اس نوع کے نمونے عہد اجتہاد میں بھی بہت کم ملتے ہیں۔۔۔ عہد اجتہاد کے بعد تو مزاج ہی بدل گیا، اور اس نوع کی تصانیف کی شرح اور بھی گھٹ گئی، میرے خیال میں اس کے بعد تقریباً ایک ہزار سال کے طویل ترین عرصے میں (ایک دو کتابوں کو چھوڑ کر) عام طور پر اس میدان میں خاموشی نظر آتی ہے، اس سے اندازہ ہوتا ہے کہ سلف اس بات کو محسوس کرتے تھے کہ ائمہ مجتہدین کے آراء کا موازنہ و فیصلہ دلائل کی بنیاد پر کرنا مقلدین کی اہلیت و مقام سے بالاتر بات ہے۔

۹ - الإشراف علی مذاهب العلماء ج ۱ ص ۱۴ المؤلف: أبو بکر محمد بن إبراهيم بن المنذر النيسابوري (ت ۳۱۹ھ) المحقق: صغير أحمد الأنصاري أبو حماد الناشر: مكتبة مكة الثقافية، رأس الخيمة - الإمارات العربية المتحدة الطبعة: الأولى، ۱۴۲۵ھ - ۲۰۰۴ م عدد الأجزاء: ۱۰ (۸ و مجلدان للفهارس)

فقہ الاختلاف کی تین قسمیں

بلاشبہ عہد اجتهاد کے بعد اختلافیات پر بہت سی کتابیں لکھی گئیں، لیکن اگر ہم ان کتابوں کا جائزہ لیں تو ہمیں تین طرح کے نمونے ملتے ہیں۔

فقہ مذہبی - موازنہ مع ترجیح مذہب متعین

(۱) قسم اول: وہ کتابیں جو کسی خاص مسلک کی حمایت میں لکھی گئی ہیں، اور دوسرے فقہاء کے اقوال اور دلائل نقل کرنے کے بعد ان کا رد کیا گیا ہے، اس کا مقصد مقلدین میں بصیرت و اعتماد پیدا کرنا اور اپنے مسلک کے مسائل کے مآخذ تک پہنچنا ہے، آج کی اصطلاح میں اس کو فقہ مذہبی کا نام دیا گیا ہے، اس طرح کی کتابوں کی تعداد شمار سے باہر ہے، ہر مسلک میں ایسی کتابیں لکھی گئیں، مثلاً:

☆ کتب حنفیہ میں بدائع الصنائع فی ترتیب الشرائع، تالیف: علامہ علاء الدین ابو بکر بن مسعود الکاسانی الخنقی (۵۸۷ھ مطابق ۱۱۹۱ء) اور ہدایہ تالیف علامہ ابو الحسن برہان الدین المرغینانی (م ۵۹۳ھ) وغیرہ۔

☆ کتب مالکیہ میں "الاشراف علی نکت مسائل الخلاف" تالیف: شیخ قاضی عبدالوہاب المالکی (۲۲۲ھ مطابق ۱۰۳۱ھ) وغیرہ۔

☆ کتب شافعیہ میں الحاوی الکبیر شرح مختصر المزنی، تالیف: ابو الحسن علی الماوردی (م ۴۵۰ھ)، الخلافات بین الامامین الشافعی و ابی حنیفہ واصحابہ، تالیف: امام ابو بکر بیہقی (۳۸۴ھ - ۴۵۸ھ) اور "المجموع شرح المہذب" تالیف: علامہ محی الدین بن شرف النووی (۶۳۱ھ - ۶۷۱ھ) وغیرہ۔

☆ اور کتب حنابلہ میں "الخلاف الکبیر"، تالیف شیخ ابو الخطاب الکوذازی (م ۱۰۵ھ)،
 "المغنی شرح مختصر الخرقی"، تالیف: شیخ موفق الدین ابن قدامہ الحنبلی (۱۰۴ھ-۱۲۰ھ)، وغیرہ
 فقہ الخلاف - نقل اقوال و دلائل بلا ترجیح و موازنہ

(۲) قسم ثانی: وہ کتابیں جن میں ائمہ اربعہ اور دیگر مذاہب کے اقوال اور دلائل بلا
 تعین و ترجیح نقل کئے گئے ہیں، اور ان کے درمیان کوئی موازنہ و مقارنہ نہیں کیا گیا ہے، اس طرح
 کی کتابوں کا مقصد صرف یہ ہوتا ہے کہ ہر امام کے پیروکاران سے استفادہ کریں، اور سب کے
 اقوال و دلائل یکجا طور پر میسر آجائیں، ایسی کتابوں کی تعداد بھی کم نہیں ہے، ابتدائے عہد اجتہاد
 سے لے کر الموسوعۃ الفقہیہ الکویتیہ کی تالیف (۲۰۰۶ء) تک ہر دور کے علماء و فقہاء نے اس میدان
 میں بڑی خدمات انجام دی ہیں، اور کئی شاہکار چیزیں وجود میں آئی ہیں، اس نوع کی پہلی کتاب غالباً
 ابو عبد اللہ محمد بن نصر بن الحجاج المرزوقی (م ۲۹۴ھ) کی "اختلاف الفقہاء" نظر آتی ہے، جو عہد
 اجتہاد میں لکھی گئی، اور بلا ترجیح مختلف آراء فقہیہ اور ان کے دلائل کے نقل پر اکتفا کیا گیا، الاما شاء
 اللہ، کسی فقہی رائے کو ترجیح دینا اس کتاب کا موضوع نہیں ہے، یہ کتاب ایک جلد (صفحات ۵۸۲)
 میں پہلی مرتبہ دکتور محمد طاہر حکیم کی تحقیق کے ساتھ مکتبہ اضواء السلف ریاض سے ۱۴۲۰ھ
 مطابق ۲۰۰۰ء میں شائع ہوئی۔

اور اس نوع کا آخری شاہکار الموسوعۃ الفقہیہ الکویتیہ ہے، جس میں بلا ترجیح و موازنہ
 مختلف مکاتب فقہیہ کے اقوال و آراء اور ان کے دلائل نقل کئے گئے ہیں، جس کی اشاعت کا سلسلہ
 ۱۹۸۳ء سے شروع ہوا اور ۲۰۰۶ء یا ۲۰۰۰ء تک اس کی بینتالیس (۴۵) جلدیں کویت سے شائع
 ہوئیں۔ جن کی ایک آدھ جلد کے اردو ترجمہ کی سعادت رئیس الفقہاء قاضی القضاة حضرت مولانا
 قاضی مجاہد الاسلام قاسمی کے ایما پر اس حقیر کو بھی حاصل ہوئی۔

فقہ مقارن - ترجیح و موازنہ بلا تعیین مذہب

(۳) قسم ثالث: تیسری قسم ان کتابوں کی ہے، جن میں مختلف مکاتب فقہیہ کے آراء و اقوال اور ان کے دلائل نقل کئے جائیں، اور وجوہ اختلاف کی وضاحت کرتے ہوئے بلا تعیین مذہب کسی بھی ایک رائے کو محض دلیل کی بنیاد پر ترجیح دی جائے، اسی کو موجودہ اصطلاح میں "فقہ مقارن" کہا جاتا ہے۔

فقہ مقارن کو ماضی میں کوئی پذیرائی نہیں ملی

مگر عملی طور پر اس صنف کو زیادہ پذیرائی حاصل نہیں ہوئی، میرے محدود علم و مطالعہ کے مطابق اوپر ذکر کردہ عہد اجتہاد یا خود مجتہدین کی تصنیف کردہ چند کتابوں کے علاوہ عہد اجتہاد کے بعد سلف کی کوئی ایسی فقہی کتاب دستیاب نہیں ہے، جس میں مصنف نے گردن میں تقلید کا قلاب رکھنے کے باوجود آزادانہ طور پر مختلف مسائل پر فقہی مناقشہ کیا ہو، اور اپنے مذہب و مسلک سے بے نیاز ہو کر محض دلیل کی قوت کو وجہ ترجیح قرار دیا ہو۔

فقہ مقارن کے نام پر پیش کی جانے والی کوئی کتاب فقہ مقارن کی نہیں ہے

(ایک جائزہ)

موجودہ دور میں فقہ مقارن کے وکلاء کی طرف سے کئی کتابوں کے نام لئے جاتے ہیں، لیکن اگر ان کے مندرجات کا جائزہ لیا جائے تو ان کی ذکر کردہ ایک کتاب بھی فقہ مقارن کی تعریف پر منطبق نہیں ہے، یا تو وہ صنف اول فقہ مذہبی کے خانے میں جاتی ہے یا صنف دوم فقہ الخلاف (نقل اقوال و دلائل) کے خانے میں، ہم اس ضمن میں بطور مثال چند معروف کتابوں پر ایک نظر سنیں کی ترتیب پر ڈالتے ہیں، جو عہد اجتہاد کے بعد تصنیف کی گئیں اور جن کو فقہ

مقارن کی نمائندہ کتابوں کے طور پر آج کل پیش کیا جاتا ہے:

"اختلاف الفقہاء للطبری"۔ چند فقہی مسائل پر بلا تزیح و موازنہ لکھی گئی کتاب

(۱) ابو جعفر محمد بن جریر طبری (م ۱۰۳۹ھ) کی شہرہ آفاق کتاب "اختلاف الفقہاء" کو فقہ الخلاف میں ایک خاص اہمیت حاصل ہے لیکن یہ فقہ مقارن کی کتاب نہیں ہے، اس کتاب میں مدبر، بیج و شر اور مزارعت و مساقات وغیرہ چند فقہی مباحث موجود ہیں، ہر مسئلہ میں ائمہ کے درمیان نقطہ اتفاق و اختلاف کو بیان کیا گیا ہے، اور وجوہ اختلاف پر بھی روشنی ڈالی گئی ہے، اور مساوی طور پر ہر مسلک کی پوری ترجمانی کی گئی ہے، لیکن چند مقامات کو چھوڑ کر زیادہ تر مسائل میں کسی کو ترجیح نہیں دی گئی ہے۔۔۔ یہ کتاب فقہ الخلاف کی دوسری صنف میں شامل کی جائے گی، نہ کہ فقہ مقارن میں¹⁰۔

"مختصر اختلاف العلماء للطحاوی"۔ مسلک حنفی کے مطابق لکھی گئی کتاب

(۲) حضرت امام طحاوی (م ۳۲۱ھ) کی کتاب "مختصر اختلاف العلماء" بھی فقہ الخلاف میں کافی شہرت کی حامل ہے، جس کا اختصار امام ابو بکر جصاص نے تیار کیا تھا، لیکن حقیقت یہ ہے کہ یہ کتاب فقہ مذہبی کے خانے میں جاتی ہے نہ کہ فقہ مقارن کے خانے میں، اس لئے کہ اس میں امام طحاوی نے ہر مسئلہ میں مختلف ائمہ - ائمہ احناف، امام مالک، امام شافعی، امام اوزاعی، امام ثوری، امام حسن بن صالح وغیرہ کے اقوال نقل کئے ہیں، اور ان کے دلائل بھی ذکر کئے ہیں، لیکن اپنے مسلک کو "اصحابنا" کے ذریعہ جداگانہ اہمیت کے ساتھ بیان کیا ہے، ظاہر ہے کہ یہ ایک مخصوص

10 - اختلاف الفقہاء المؤلف: محمد بن جریر بن یزید بن کنثر بن غالب الأملي، أبو جعفر الطبري (ت ۳۱۰ھ) الناشر: دار الكتب العلمية عدد لصفحات: ۳۰۵

مسلك فقہی کی ترجیح ہے، نہ کہ ترجیح بر بنائے دلیل¹¹۔

"الكشف والبيان عن تفسير القرآن للثعلبي"

(مسلك شافعی کے مطابق لکھی گئی کتاب تفسیر)

(۳) اسی طرح کتب تفسیر میں امام ابو اسحاق احمد بن ابراہیم الثعلبی (۳۲۷ھ) کی تفسیر "الكشف والبيان عن تفسير القرآن" بھی فقہ مقارن کے طور پر پیش کی جاتی ہے، حالانکہ یہ تفسیر کی کتاب ہے فقہ کی نہیں، البتہ جن آیات کریمہ سے مسائل فقہیہ متعلق ہیں، ان پر فقہی گفتگو کی گئی ہے اور ائمہ مجتہدین کے اختلافات بھی دلائل کے ساتھ نقل کئے گئے ہیں، اور لب و لہجہ انتہائی شستہ اور سنجیدہ ہے، لیکن اس کے باوجود یہ ایک حقیقت ہے کہ ثعلبی شافعی المسلك ہیں، اور پوری کتاب میں ہر جگہ امام شافعیؒ کی موافقت کی گئی ہے، اور امام شافعی سے اختلاف رکھنے والے فقہاء کو مخالفین کے زمرہ میں شامل کیا گیا ہے، اور ان کے جوابات بھی دیئے گئے ہیں، ظاہر ہے کہ ایسی صورت حال میں یہ فقہ مقارن کی کتاب نہیں بن سکتی، بلکہ فقہ مذہبی کے زمرہ میں جائے گی، چنانچہ ابتدائے کتاب میں مصنف کے طریقہ کار کا تعارف ان الفاظ میں کرایا گیا ہے:

«الإمام الثعلبي شافعي المذهب كما سبق تفصيله عند الكلام عن مذهبه الفقهي. ومع ذلك لا ترى أدنى مظهر من مظاهر التعصب لديه بل تراه يذكر المذهب الشافعي، ويذكر أدلته من الكتاب، والسنة، ثم يرد على المخالفين بكل موضوعية وأدب.

2 - يبسط الثعلبي المسائل الفقهية التي تتعلق بالآية، ويتوسّع

11 - مختصر اختلاف العلماء المؤلف: أبو جعفر أحمد بن محمد بن سلامة بن عبد الملك بن سلمة الأزدي الحجري المصري المعروف بالطحاوي (ت ۳۲۱ ھ) اختصار: أبي بكر أحمد بن علي الجصاص (ت ۳۷۰ ھ) المحقق: د. عبد الله نذير أحمد الناشر: دار البشائر الإسلامية - بيروت الطبعة: الثانية، ۱۷/۱۴ عدد الأجزاء: ۵

فیہا، وخاصةً المسائل الخلافية المشهورة.

3 - ينسب المذاهب والأقوال إلى أصحابها في الغالب ولا يقتصر على نسبة الأقوال إلى أصحاب المذاهب المشهورة، بل ينسب القول إلى من قال به من الصحابة، والتابعين، و من بعدهم من أصحاب المذاهب.

4 - يبدأ بتقرير القول الراجح لديه، فيذكر أدلته من الكتاب والسنة، والإجماع، والقياس. ثم يذكر أدلة القول الآخر دليلاً، دليلاً. ويرد ويجيب عن كل دليل بكل علم، و أدب. فهو يعرض المسائل الفقهية بأسلوب الفقه المقارن»¹²

"المعونة في الجدل للشيرازي" - مسلك حنفی کے مطابق لکھی گئی اصول فقہ کی کتاب

(۴) بعض حضرات اصول فقہ کی مشہور کتاب "المعونة في الجدل" مؤلفہ علامہ

ابو اسحاق شیرازی (۳۹۴ھ - ۴۷۶ھ) کو محض نام کی مناسبت سے فقہ مقارن کی کتاب سمجھتے ہیں، حالانکہ یہ اصول فقہ حنفی کی کتاب ہے، جس میں حنفیہ کے نظریات اصول فقہ پیش کئے گئے ہیں

، اور شافعیہ یا دیگر حضرات کے نظریات کا مدلل رد کیا گیا ہے، اصول نقل کرنے کے بعد اگر امام شافعی یا کسی دوسرے امام کی طرف سے اس پر کوئی اعتراض منقول ہو تو اس کو دلیل کے ساتھ نقل

کر کے اس کا رد کرتے ہیں۔ اس طرح یہ خالص فقہ مذہبی کی کتاب ہے، اصطلاحی فقہ مقارن سے

اس کا کوئی تعلق نہیں ہے، اس کا ایک نمونہ ملاحظہ فرمائیں:

والاعتراض الثاني ان يَقُول بموجبها وَذَلِكَ عَلَى ضَرْبَيْنِ،
أحدهما ان يَحْتَجُّ مِنَ الْآيَةِ بِأحدِ الوَضْعَيْنِ فَيَقُولُ السَّائِلُ

12 - الكشف والبيان عن تفسير القرآن (1/ 260) المؤلف: أبو إسحاق أحمد بن إبراهيم الثعلبي (ت ٤٢٧ هـ) أشرف على إخراجہ: د. صلاح باعثمان، د. حسن الغزالي، أ. د. زيد مهارش، أ. د. أمين باشه تحقيق: عدد من الباحثين (٢١) مثبت أسماؤهم بالمقدمة (ص ١٥) أصل التحقيق: رسائل جامعية (غالبها ماجستير) لعدد من الباحثين الناشر: دار التفسير، جدة - المملكة العربية السعودية الطبعة: الأولى، ١٤٣٦ هـ - ٢٠١٥ م عدد الأجزاء: ٣٣ (آخر ٣ فهارس)

بِمُوجِبِهِ بَانَ يَحْمِلُهُ عَلَى الْوَضْعِ الْآخَرَ كَاسْتِدْلَالِ الْحَنْفِيِّ فِي تَحْرِيمِ الْمُصَاهَرَةِ بِالزَّانَا بِقَوْلِهِ تَعَالَى {وَلَا تَنْكِحُوا مَا نَكَحَ آبَاؤُكُمْ} وَالْمَرَادُ لَا تَطُؤُوا مَا وَطِئَ آبَاؤُكُمْ فَيَقُولُ الشَّافِعِيُّ النِّكَاحُ فِي الشَّرْعِ هُوَ الْعَقْدُ فَيَكُونُ مَعْنَاهُ لَا تَنْزَوِجُوا مِنْ تَزْوِجِ بَهَائِبِ آبَاؤُكُمْ وَالْجَوَابُ أَنْ تَسْلُكَ طَرِيقَةَ مَنْ يَقُولُ أَنْ الْأَسْمَاءَ غَيْرَ مَنْقُولَةٍ وَأَنَّ الْخُطَابَ بِلُغَةِ الْعَرَبِ وَالنِّكَاحُ فِي عَرَفِ اللُّغَةِ هُوَ الْوَطْءُ¹³

دوسرا اعتراض یہ ہے کہ اس کے موجب کو اختیار کریں، اور اس کی دو قسمیں ہیں، ایک یہ ہے کہ استدلال آیت کی ایک وضع سے ہو اور سائل موجب کے لحاظ سے دوسری وضع پر اس کو محمول کرے، جیسے حنفی نے زنا سے حرمت مصاہرت کے لئے آیت کریمہ " وَلَا تَنْكِحُوا مَا نَكَحَ آبَاؤُكُمْ " سے استدلال کیا ہے، اور اس کا معنی یہ بیان کیا کہ جس عورت سے تمہارے آباء نے وطی کی اس سے وطی نہ کرو، امام شافعی فرماتے ہیں کہ شریعت میں نکاح عقد کو کہتے ہیں، اس لحاظ سے آیت کا معنی یہ ہو گا کہ جن عورتوں سے تمہارے آباء نے عقد نکاح کیا ان سے نکاح نہ کرو، اس کا جواب یہ ہو گا کہ اسماء غیر منقول ہیں، اور خطاب لغت عرب میں ہے اور لغت عرب میں نکاح کے معنی وطی کے ہیں۔

13 - المعونة في الجدل ص ۴۲ المؤلف: أبو اسحاق إبراهيم بن علي بن يوسف الفيروزبادي المعروف بالشيرازي المحقق: د. علي عبد العزيز العميريني، الأستاذ المساعد بجامعة الإمام محمد بن سعود الإسلامية الناشر: جمعية إحياء التراث الإسلامي - الكويت الطبعة: الأولى، ۱۴۰۷ هـ - ۱۹۸۷ م عدد الصفحات: ۱۲۷

"حلیۃ العلماء فی معرفۃ مذاہب الفقہاء للفقہاء" - فقہ شافعی پر لکھی گئی کتاب

(۵) فقہ الخلاف کی ایک معروف کتاب "حلیۃ العلماء فی معرفۃ مذاہب الفقہاء" ہے، جو مشہور شافعی فقیہ علامہ ابو بکر الشاشی القفالؒ (م ۵۰۷ھ) کی تصنیف ہے، کتاب کے نام کی وجہ سے کچھ لوگ اس کو فقہ مقارن کی کتاب سمجھتے ہیں، حالانکہ یہ کتاب فقہ شافعی پر لکھی گئی ہے، اور تقلیدی ذہنیت کے ساتھ لکھی گئی ہے، چنانچہ کتاب کا آغاز ہی تقلید کے جواز کی بحث سے کیا گیا ہے، اس میں دیگر مذاہب کے اقوال بھی نقل کئے گئے ہیں اور ان کے مختصر دلائل بھی، لیکن بلا تردید اپنے مسلک کو "اصحابنا" یا "قولنا" وغیرہ کی تعبیر سے بیان کیا گیا ہے، یہ صاف طور پر کتاب کے مزاج کی عکاسی کرتا ہے، اس لئے یہ کسی بھی طرح فقہ مقارن کی کتاب نہیں بن سکتی۔۔۔۔

آغاز کتاب میں مصنف نے تقلید کے تعلق سے جو بحث کی ہے، اس کا اقتباس پیش ہے:

وَمِنْ أَصْحَابِنَا مَنْ قَالَ إِذَا خَافَ الْمُجْتَهِدُ فَوْتَ الْعِبَادَةِ الْمُؤَقَّتَةِ
إِذَا اشْتَغَلَ بِالْاجْتِهَادِ جَازَ لَهُ تَقْلِيدُ مَنْ يَعْرِفُ ذَلِكَ وَقَالَ مُحَمَّدُ
بْنُ الْحَسَنِ يَجُوزُ لِلْعَالِمِ تَقْلِيدَ مَنْ هُوَ أَعْلَمُ مِنْهُ وَفَرَضَ الْعَامِي
التَّقْلِيدِ فِي أَحْكَامِ الشَّرْعِ وَيُقَلِّدُ أَعْلَمَ الْأَرْوَاعِ مِنْ أَهْلِ الْاجْتِهَادِ
فِي الْعِلْمِ وَقِيلَ يُقَلَّدُ مَنْ شَاءَ مِنْهُمْ فَإِنْ ائْتَلَفَ عَلَيْهِ اجْتِهَادُ
الْأَثْنَيْنِ»

فَطَاهَرَ كَلَامَ الشَّافِعِيِّ رَحِمَهُ اللَّهُ أَنَّهُ يُقَلَّدُ أَمْنَهُمَا عِنْدَهُ فَإِنْ اسْتَوَى
فِي ذَلِكَ أَخَذَ يَقُولُ أَيُّهُمَا شَاءَ وَقِيلَ يَلْزَمُهُ الْأَخْذُ بِالْأَشَقِّ مِنْ
قَوْلِهِمَا وَقِيلَ يَأْخُذُ بِالْأَخْفِ وَفِي تَقْلِيدِ الْمَيِّتِ مِنَ الْعُلَمَاءِ فِيمَا تَبَيَّنَتْ
مِنْ قَوْلِهِ وَجْهَانِ أَظْهَرَهُمَا جَوَازُهُ¹⁴

14 - حلیۃ العلماء فی معرفۃ مذاہب الفقہاء ج ۱ ص ۵۵ المؤلف: محمد بن أحمد بن الحسين بن عمر، أبو بكر الشاشي القفال الفارقي، الملقب فخر الإسلام، المستظهري الشافعي (ت ۵۰۷ھ) المحقق: د. ياسين أحمد إبراهيم درادكة الناشر: مؤسسة الرسالة / دار الأرقم - بيروت / عمان الطبعة: الأولى، ۱۹۸۰ م عدد الأجزاء: ۳

"الافصح عن معانی الصحاح لابن ہبیرہ"

(دینی و اخلاقی مضامین پر مشتمل ایک کتاب حدیث)

(۶) اس سلسلے میں سب سے قریب ترین کتاب "الافصح عن معانی الصحاح" ہے، جو ابوالمظفر یحییٰ بن ہبیرہ الذہلی الشیبانی (م ۵۶۰ھ) کی تصنیف ہے اور آٹھ جلدوں میں دارالوطن سے ۱۴۱۹ھ میں شائع ہوئی ہے، لیکن جیسا کہ اس کے نام سے ہی ظاہر ہے اور مضامین سے بھی اس کی تصدیق ہوتی ہے کہ اصلاً یہ کتاب شروح حدیث کے موضوع پر ہے، یہ فقہی کتاب نہیں ہے، اور نہ مروجہ فقہی مسائل کا بیان اس میں ملتا ہے، بلکہ کسی حدیث سے کوئی دینی، دعوتی یا اخلاقی مسئلہ نکلتا ہے تو مصنف اس کی نشاندہی کرتے ہیں، اور اگر اس میں کوئی فقہی اختلاف ہے تو وہ بھی ذکر کرتے ہیں اور تائید و ترجیح بھی پیش کرتے ہیں، جیسا کہ ترمذی وغیرہ کا طرز ہے، اس لئے اس کتاب کو نہ اصطلاحی فقہ سے راست تعلق ہے اور نہ فقہ مقارن سے، ابتدائے کتاب میں مصنف نے خود اپنی کتاب کا تعارف ان الفاظ میں کرایا ہے، لکھتے ہیں:

«فإني كنت شديد العزم إلى رواية كتاب يشتمل على أحاديث رسول الله - صلى الله عليه وسلم - المشهود لها بالصحة من علماء الأحاديث، وأن نذكر فقه الحديث أيضا في ذلك الكتاب ولاسيما [ما عدا] ما قد فرغ العلماء منه: كالطهارة، والصلاة، والزكاة، والصيام، والحج، و البيوع، والرهن، و الإجازة؛ وغير ذلك من أبواب الفقه التي يشير الناس إليها، مما استقرت فيه المذاهب، وانتهت إليه الأمور؛ بل فيما عدا ذلك؛ لأنه قد تشتمل الأحاديث على الأمور المهمة والشؤون اللازمة في الدين، وفيما يرجع إلى العبادات والإخلاص فيها والآداب لها، وغير ذلك من أعمال الآخرة ونزكية النفوس؛ فجعلت أتبع الكتاب المسطورة في هذا، وأرى كلام العلماء قد أتى

بغرض قصده و أوفض إليه، إلا أنه لم أجد في ذلك كتابا
 حاويا لما كانت تتطلع إليه نفسي حتى أتيت بكتاب»¹⁵
 ترجمہ: میں ایک ایسی کتاب کی روایت کے لئے پر عزم تھا جو ان احادیث نبویہ پر
 مشتمل ہو جن کی صحت کی گواہی علماء حدیث نے دی ہو، نیز حدیث سے مستنبط
 ہونے والے مسائل کا بھی ذکر ہو، خاص طور پر ان فقہی ابواب کے علاوہ، جن
 سے علماء فارغ ہو چکے ہیں، مثلاً طہارت، نماز، زکوٰۃ، روزہ، حج، بیوع، رہن، اور
 اجارہ وغیرہ، جن پر مذاہب فقہیہ کے فیصلے آچکے ہیں، اور بحثیں پوری ہو چکی ہیں
 ، بلکہ ان کے علاوہ اہم دینی و اخلاقی مضامین جو احادیث سے متبادر ہوتے ہیں،
 مثلاً عبادات، اخلاص، آداب، آخرت، اور تزکیہ نفس وغیرہ سے متعلق امور،
 گذشتہ مصنفین کی کتابوں میں مذکورہ مضامین پر مشتمل ایسی کوئی جامع کتاب
 تلاش بسیار کے باوجود مجھے نہ مل سکی، یہاں تک کہ میں نے خود ایک ایسی
 کتاب لکھنے کا فیصلہ کر لیا۔"

"اختلاف الأئمة العلماء لابن هبيرة" - اختلاف فقہاء پر بلا ترجیح لکھی گئی کتاب

(۷) ابن ہبیرہ (م ۶۰ھ) ہی کی ایک اور کتاب "اختلاف الأئمة العلماء" کا بھی
 اکثر نام لیا جاتا ہے، لیکن اس کتاب میں صرف ائمہ اربعہ کے اقوال مع دلائل نقل کئے گئے ہیں،
 اور کہیں بھی ترجیح و موازنہ کی کوشش نہیں کی گئی ہے، بلکہ آغاز کتاب ہی میں تقلید کے جواز کی
 بحث اور ائمہ اربعہ کی عظمت شان کا کھلا اعتراف کر کے ترجیح و موازنہ کے عمل کی یلگو نہ حوصلہ

15 - الإفصاح عن معاني الصحاح ج ۱ ص ۳۹ المؤلف: يحيى بن (هُبَيْرَة بن) محمد
 بن هبيرة الذهلي الشيباني، أبو المظفر، عون الدين (ت ۵۶۰ھ) المحقق: فؤاد عبد
 المنعم أحمد الناشر: دار الوطن سنة النشر: ۱۷ ۱۴۵ھ عدد الأجزاء: ۸

شکنی کی گئی ہے:

«وَالْعَالَمَ لَا يَسُوغُ لَهُ النَّقْلُ، وَقَدْ حَكِيَ عَنِ أَحْمَدَ أَنَّهُ يَسُوغُ لَهُ ذَلِكَ، وَالْمَعْرُوفُ مِنْ مَذْهَبِهِ أَنَّهُ لَا يَسْبِغُ لِمَجْتَهِدٍ أَنْ يُقَالَهُ..... وَلَمَّا انْتَهَى تَدْوِينَ الْفِقْهِ إِلَى الْأَيْمَةِ الْأَرْبَعَةِ، وَكُلِّ مِنْهُمْ عَدْلٌ رَضِيَ اللَّهُ عَنْهُمْ، وَرَضِيَ عِدَالَتَهُمُ الْأَيْمَةَ، وَأَخَذُوا عَنْهُمْ لِأَخْذِهِمْ عَنِ الصَّحَابَةِ وَالتَّابِعِينَ وَالْعُلَمَاءِ وَأَسْتَقْرَ ذَلِكَ، وَإِنْ كَلَامُهُمْ مَقْتَدَى بِهِ، وَلَكُلِّ وَاجِدٍ مِنْهُمْ لَهُ مِنَ الْأُمَّةِ أَتْبَاعٌ مِنْ شَاءَ مِنْهُمْ فِيمَا ذَكَرَهُ وَهُمْ: أَبُو حَنِيفَةَ، وَمَالِكٌ، وَالشَّافِعِيُّ، وَ أَحْمَدُ رَضِيَ اللَّهُ عَنْهُمْ.»¹⁶

"المعنى لابن قدامه" - فقه حنبلي کی مشہور کتاب

(۸) المعنى لابن قدامه (۱۶۵ھ) بھی فقہ الخلاف میں شہرہ آفاق حیثیت رکھتی ہے

، لیکن یہ بھی فقہ مذہبی کی کتاب ہے نہ کہ فقہ مقارن کی، اس لئے کہ واضح طور پر اس میں مذہب حنبلی کی حمایت کی گئی ہے، خود اس کا متن مختصر خرقی مذہب حنبلی کی روایات کا مجموعہ ہے، علامہ ابن قدامہ نے اسی کو مدلل کیا ہے اور دیگر مذاہب فقہیہ کی آراء سے اس کا موازنہ کر کے اس کو مضبوط کیا ہے، ابن قدامہ نے اپنے مذہب کے دلائل بیان کرنے کے لئے "الناماروی" جیسی تعبیرات استعمال کی ہیں، جو واضح طور پر مذہب حنبلی کی ترجیح کو ظاہر کرتی ہیں، دوسرے مذاہب کا ذکر محض برکت یا مذہب حنبلی کے اظہار عظمت کے لئے ہے، خود ابن قدامہ نے کتاب کے ابتدائی صفحات میں اپنی تصنیف کے مزاج پر روشنی ڈالی ہے:

وكان إمامنا أبو عبد الله أحمد [بن محمد] بن حنبلٍ رضى

16 - اختلاف الأئمة العلماء ج ۱ ص 26 المؤلف: يحيى بن (هُبَيْرَةَ بن) محمد بن هبيرة الذهلي الشيباني، أبو المظفر، عون الدين (ت ۵۶۰ هـ) المحقق: السيد يوسف أحمد الناشر: دار الكتب العلمية - لبنان / بيروت الطبعة: الأولى، ۱۴۲۳ هـ - ۲۰۰۲ م عدد الأجزاء: ۲

بِسْمِ اللَّهِ الرَّحْمَنِ الرَّحِيمِ أَمَّا بَعْدَ حَمْدِ اللَّهِ بِجَمِيعِ مَحَامِدِهِ ،
 وَالصَّلَاةِ وَالسَّلَامِ عَلَى مُحَمَّدٍ رَسُولِهِ وَإِلَيْهِ وَأَصْحَابِهِ ،
 فَإِنَّ عَرَضِي فِي هَذَا الْكِتَابِ أَنْ أُثَبِتَ فِيهِ لِنَفْسِي عَلَى
 جِهَةِ التَّذَكُّرِ مِمَّنْ مَسَائِلَ الْأَحْكَامِ الْمُتَّفَقِ عَلَيْهَا وَ الْمُخْتَلَفِ
 فِيهَا بِأَدْلَتِهَا، وَ التَّنْبِيهِ عَلَى نُكْتِ الْخِلَافِ فِيهَا، مَا يَجْرِي
 مَجْرَى الْأُصُولِ وَالْفَوَاعِدِ لِمَا عَسَى أَنْ يَرِدَ عَلَى الْمُجْتَهِدِ
 مِنَ الْمَسَائِلِ الْمَسْكُوتِ عَنْهَا فِي الشَّرْعِ، وَ هَذِهِ الْمَسَائِلُ فِي
 الْأَكْثَرِ هِيَ الْمَسَائِلُ الْمَنْطُوقُ بِهَا فِي الشَّرْعِ، أَوْ تَتَعَلَّقُ
 بِالْمَنْطُوقِ بِهِ تَعَلُّقًا قَرِيبًا، وَ هِيَ الْمَسَائِلُ الَّتِي وَقَعَ الْإِتِّفَاقُ
 عَلَيْهَا، أَوْ اِسْتَهْرَ الْخِلَافَ فِيهَا بَيْنَ الْفُقَهَاءِ الْإِسْلَامِيِّينَ مِنْ
 لَدُنِ الصَّحَابَةِ - رَضِيَ اللَّهُ عَنْهُمْ - إِلَى أَنْ فَسَا التَّقْلِيدُ¹⁸

"الانصاف فی معرفتہ الرابع من الخلاف للمرداوی"

(فقہ حنبلی کی مختلف روایات و ترجیحات کا مجموعہ)

(۱۰) خلافت پر علامہ علاء الدین المرادوی (م ۸۸۵ھ) کی ایک کتاب "الانصاف فی معرفتہ الرابع من الخلاف" بھی کافی مشہور ہے، مگر اس کا تعلق مذہب حنبلی ہی کی مختلف روایات کی ترجیح سے ہے، دیگر مذاہب فقہیہ کی آراء سے کوئی تعرض نہیں کیا گیا ہے، اس لئے فقہ مقارن کے نمونے کے طور پر اس کو پیش کرنا درست نہیں¹⁹۔

18 - بداية المجتهد ونهاية المقتصد ج ۱ ص ۹ المؤلف: أبو الوليد محمد بن أحمد بن محمد بن أحمد بن رشد القرطبي الشهير بابن رشد الحفيد (ت ۵۹۵ هـ) الناشر: دار الحديث-القاهرة الطبعة: بدون طبعة تاريخ النشر: ۱۴۲۵ هـ - ۲۰۰۴ م عدد الأجزاء: ۴

19 - دیکھئے مقدمہ کتاب الانصاف في معرفة الرابع من الخلاف ج ۱ ص ۳ المؤلف: علاء الدين أبو الحسن علي بن سليمان المرادوي دمشقي الصالحى الحنبلى (ت ۸۸۵ هـ) الناشر: دار إحياء التراث العربي الطبعة: الثانية-بدون تاريخ عدد الأجزاء: ۱۲

"الفقه على المذاهب الاربعه للجزيري"

(بلا تریج و موازنہ فقہاء کے اقوال و دلائل کا مجموعہ)

(۱۱) ایک مشہور کتاب عبد الرحمن بن محمد عوض الجزیری (م ۱۳۶۰ھ) کی "الفقه على المذاهب الاربعه" ہے، لیکن اس کتاب کا موضوع بھی موازنہ نہیں محض نقل اقوال ہے، اس کتاب میں چاروں مذاہب فقہیہ کے نقطہائے نظر مع دلائل بغیر کسی ترجیح کے درج کئے گئے ہیں، مصنف نے کتاب کی تمہیدی سطور میں اپنے کام کی جو تفصیل لکھی ہے اس میں بھی کہیں ترجیح و موازنہ کا ذکر نہیں ہے، اور نہ پوری کتاب میں اس کا کوئی عملی نمونہ موجود ہے، لکھتے ہیں:

«خامسا: ذكرت كثير من حكمة التشريع في كل موضع أمكنني فيه ذلك، وكنت أود أن أكتب حكمة التشريع لكل مباحث الكتاب، ولكنني خشيت تضخمه، وذهاب الغرض المقصود منه. سادسا: رأيت أن آتي بأدلة الأئمة الأربعة من كتب السنة الصحيحة، وأذكر وجهة النظر كل منهم . وبالجملة فقد بذلت في هذا الكتاب مجهودا كبيرا، وحررته تحريراً تاماً، وفصلت مسائله بعناوين خاصة، ورتبتها ترتيباً دقيقاً؛ وما على القارئ إلا أن يرجع إليه، ويأخذ ما يريده منه بسهولة تامة، وهو آمن من الزلل»²⁰

"موسوعة الفقه المصرية"

(بلا تریج و موازنہ آٹھ (۸) مذاہب فقہیہ کے اقوال و دلائل کا مجموعہ)

(۱۲) "موسوعة الفقه المصرية" (۱۹۶۱ء) جس کو موسوعۃ جمال عبد الناصر "اور" موسوعۃ

20 - الفقه على المذاهب الأربعة ج ۱ ص 4 المؤلف: عبد الرحمن بن محمد عوض الجزيري (ت ۱۳۶۰ھ) الناشر: دار الكتب العلمية، بيروت - لبنان الطبعة: الثانية، ۱۴۲۴ھ - ۲۰۰۳ م عدد الأجزاء: ۵

الفقه المقارن" بھی کہا جاتا ہے، حالانکہ یہ سرے سے فقہ مقارن کی کتاب ہی نہیں ہے، اس میں کسی مذہب کا کسی سے کوئی موازنہ نہیں کیا گیا ہے، اور نہ کسی کو کسی پر ترجیح دی گئی ہے، اس کتاب میں آٹھ فقہی مذاہب - حنفیہ، مالکیہ، شافعیہ، حنابلہ، ظاہریہ، شیعہ، زیدیہ، اباضیہ کے اقوال مع دلائل بلا ترجیح و موازنہ نقل کئے گئے ہیں، یہ کتاب فقہ الخلاف کی دوسری قسم میں شامل ہے، فقہ مقارن میں نہیں، خود کتاب کے مقدمہ میں اس کی صراحت کر دی گئی ہے کہ ہمارا موضوع مختلف شرائع یا مذاہب فقہیہ کا موازنہ نہیں ہے، اور نہ کوئی ترجیح و معارضہ پیش کرنا ہے، اس میں پوری صحت کے ساتھ صرف نقل اقوال و دلائل کا اہتمام کیا گیا ہے، دیکھئے مقدمہ کی یہ عبارت:

أن وظيفة الموسوعة ليست الموازنة بين الشرائع والابن
المذاهب الفقهية ولا ترجيح بعض الأقوال على بعض ولا
نشر البحوث والآراء، وإنما وظيفتها جمع الأحكام
الفقهية وترتيبها ونقلها في دقة و أمانة بعبارات سهلة
تساير أحوال النامن المراجع الفقهية التي تلقاها الناس بالقبول
حتى نهاية القرن الثالث عشر الهجري، وذلك دون تفرقة
بين احوال به و غير المعمول به الآن، أما ماعدا ذلك مما
ليس من وظيفتها الأصلية فيكون له ملحق خاص²¹»

بلکہ مقدمہ نگار نے تقلید کا مسئلہ اٹھا کر بنیادی طور پر اس تصور کے پرکڑ دیئے ہیں، اور بالواسطہ یہ پیغام دیا ہے کہ یہ مقلدین کا منصب نہیں ہے کہ وہ ائمہ مجتہدین کے اقوال کا موازنہ دلائل کی روشنی میں کریں، ان کے لئے امام کا قول بجائے خود دلیل ہے، ملاحظہ کریں یہ پوری عبارت:

«ما سبق إيراد من المصادر هي مصادر الأئمة المجتهدين
، أما غير المجتهدين من المقلدين فليس لهم إلا مصدر

21 - موسوعة الفقه الإسلامي المصرية ص ۶۵ المصدر: موقع وزارة الأوقاف المصرية
[الكتاب مرقم أليا] عدد الصفحات: ۶۶ تاريخ النشر بالشاملة: ۸ ذو الحجة ۱۴۳۱

واحد، هو، أقوال الأئمة الذين يقلدونهم وإن كانوا من أصحاب الوجوه وأهل التخريج، أو من أهل الترجيح، أو من المحصلين المطلعين القادرين على التمييز بين الأقوال الصحيحة والفسادة والقوية والضعيفة، والراجحة والمرجوحة، فما داموا لم تتوافر لهم الأهلية لأى نوع من أنواع الاجتهاد، فليس لهم أن يرجعوا إلى الكتاب و السنة والإجماع، وليس لهم أن يقيسوا على ما ورد بها من الأحكام، وليس لهم إلا الرجوع الى أقوال أئمتهم ينظرون فيها نظر المجتهد فى الأدلة. ويستنبطون منها ماشاء الله أن يستنبطوا، وما استخراجوه منها يكون أقوالا فى مذهب إمامهم سواء وافقت أقوالا سابقة لفقهاء هذا المذهب، أو لم يسبقها ما يوافقها، ويقضى بهذه الأقوال ويفتى بها و يتبع فى شأنها ما يتبع فى العمل بأقوال مجتهدى المذهب عند اختلاف الرواية. هكذا قال المتأخرون، وأمعن بعضهم فى هذا فقال: وإن قيل أن ما روى عن الإمام صاحب المذهب ليس قرآنا ولا أحاديث صحيحة. فكيف تستنبط الأحكام منه؟ قيل إنه كلام أئمة مجتهدين عالمين بقواعد الشريعة و العربية مبينين للأحكام الشرعية، فمدلول كلامهم حجة على من قلدتهم، منطوقا كان أو مفهوما، صريحا كان أو إشارة، فكلامهم بالنسبة له كالقرآن و الحديث بالنسبة لجميع المجتهدين. قد لا يرضى بعض الناس عن هذا، وقد يمجده آخرون، إلا أن له فضلا عظيما لا يستطيع أحد إنكاره، وهو أنه فتح بابا واسعا لتطور الفقه ومسايرته لأحداث الحياة، بعد أن سادت لدى الجمهور فكرة انقطاع الاجتهاد، لأنه لا يوجد أهله. ومن الناس من لم يفهم الأمر على حقيقته، وسمى هذا الطور طور التقليد و جمود الفقه وشايعة من شايعة»

"الموسوعة الفقهية الكويتية"

(بلا تریج و موازنہ فقہاء کے مذاہب و دلائل کا عظیم ترین مجموعہ)

(۱۳) فقہ الخلافات پر آخری شاہکار "الموسوعة الفقهية الكويتية" ہے، جس کا ذکر پہلے آچکا ہے، جس کی اشاعت کا سلسلہ ۱۹۸۳ء سے شروع ہوا اور ۲۰۰۶ء یا ۲۰۰۰ء تک اس کی پینتالیس (۴۵) جلدیں شائع ہوئیں، اس میں بھی صرف فقہاء کے اقوال و دلائل نقل کرنے کا اہتمام کیا گیا ہے، کسی مذہب کو کسی پر ترجیح نہیں دی گئی ہے اور نہ مختلف آراء کے درمیان کوئی موازنہ کیا گیا ہے۔

اس طرح عہد اجتہاد سے نصف صدی قبل تک کے طویل ترین دورانیے میں اصطلاحی فقہ مقارن کے موضوع پر حقیقی معنی میں کسی غیر مجتہد فقیہ کی کوئی کتاب نہیں ملتی، جو چند کتابیں موجود ہیں وہ یا تو عہد اجتہاد میں لکھی گئی تھیں جب ائمہ اربعہ کی تقلید پر امت کا اجماع نہیں ہوا تھا، اور لوگ بلا تعین کسی بھی فقیہ و امام کی تقلید کرنے کے لئے آزاد تھے، یا وہ کسی مجتہد کی تصنیف ہے، ظاہر ہے کہ مجتہد کسی مذہب فقہی کا پابند نہیں ہوتا۔۔۔ ماضی میں اگر کسی نے صنف مقارن کے طرز پر کچھ لکھا بھی ہو تو اسے سند قبولیت حاصل نہیں ہو سکی، اسی لئے آج اس نوع میں سلف کی ایک کتاب بھی میسر نہیں ہے۔

فقہ مقارن کے نام سے لکھنے کا سلسلہ عہد جدید میں شروع ہوا

حقیقت یہ ہے کہ فقہ مقارن کے نام سے لکھنے کا سلسلہ عہد جدید میں شروع ہوا، جس کی عمر نصف صدی سے متجاوز نہ ہوگی، اور اس کا بہترین نمونہ ڈاکٹر وہبہ زحیلی (م ۲۳ / شوال المکرم ۱۳۳۶ھ مطابق ۸ / اگست ۲۰۱۵ء) کی کتاب "الفقه الاسلامی وادلتہ" ہے، انہوں نے صحیح

لکھا ہے کہ یہ فقہ مذہبی نہیں بلکہ فقہ مقارن کا نمونہ ہے:

وہولیس کتاباً مذہبياً محدوداً، وإنما هو فقہ مقارن
بین المذاهب الأربعة (الحنفية والمالكية والشافعية
والحنابلة) وبعض المذاهب الأخرى أحياناً، بالاعتماد
الدقيق في تحقيق كل مذهب على مؤلفاته الموثوقة
لديه، والإحالة على المصادر المعتمدة عند أتباعه...²²

انہوں نے اس موضوع پر اور بھی کئی قابل قدر کام کئے ہیں، عصر حاضر کے بعض دیگر
علماء عرب کی خدمات بھی اس سلسلے میں کافی اہم ہیں، جن کو بعض اسباب سے ایک حد تک قبولیت
بھی حاصل ہوئی، لیکن اس حقیر کے خیال میں یہ طریقہ پسندیدہ نہیں ہے، بلکہ کئی خرابیوں کا پیش
نیمہ ہے، فقہی بصیرت و اعتماد کے لئے محفوظ طریقہ "فقہ مذہبی" کا ہے، جس کو سلف نے اختیار
کیا تھا،۔۔۔۔۔

تقلید کے ساتھ فقہ مقارن کی افادیت؟ ایک لمحہ فکر یہ

در اصل یہ طریقہ تقلید کے مزاج کے منافی ہے، مقلد کے لئے اپنے امام کی تقلید
ضروری ہے، مقلد کو یہ اختیار ہی نہیں ہے کہ وہ اپنے مذہب کے اقوال کو دلائل کے معیار پر
پرکھے، یہ اس کا اپنے حدود سے تجاوز ہے، امام کا قول بجائے خود اس کے لئے دلیل ہے، نیز ہر
مذہب میں یہ چیز پہلے سے طے شدہ ہے، کہ مقلد اپنے مذہب کا کوئی قول مخصوص حالات میں
ضرورت کے وقت ترک کر کے دوسرے مذہب کا قول اختیار کر سکتا ہے، پھر ائمہ کے درمیان

22 - الفقه الإسلامي وأدلتُهُ (الشَّامِلُ لِلدَّلَّةِ الشَّرْعِيَّةِ وَالْأَرْاءِ الْمَذْهَبِيَّةِ وَأَهْمُ النَّظَرِيَّاتِ
الْفَقْهِيَّةِ وَتَحْقِيقِ الْأَحَادِيثِ النَّبَوِيَّةِ وَتَخْرِيجِهَا) ج 1 ص 23 لمؤلف : أ. د. وَهْبَةُ بْنُ
مُصْطَفَى الرَّحْيَلِيِّ، أستاذ ورنيس قسم الفقه الإسلامي وأصوله بجامعة دمشق - كَلْبِيَّةُ
الشَّرِيعَةِ النَّاشِر: دار الفكر - سوريَّة - دمشق الطبعة: الرَّابِعَةُ الْمُنْفَعَةُ الْمَعْدَلَّةُ بِالنَّبِسَةِ
لما سبقها (وهي الطبعة الثانية عشرة لما تقدمها من طبعات مصورة) عدد الأجزاء: ١٠

مقارنہ کی افادیت کیا ہے؟ اور اس عمل کی کیا توجیہ کی جائے گی؟

واضح رہے کہ تقلید فی نفسہ ناجائز نہیں ہے، بلکہ غیر مجتہد کے لئے ایک ضرورت ہے، اس لئے کہ شریعت کا مدار نقل پر ہے، ہر بعد والے نے پہلے والوں سے سیکھا ہے، اور یہی نظام فطرت ہے، ہر فن کا یہی معاملہ ہے، صحابہ سے تابعین نے علم حاصل کیا اور تابعین سے ائمہ مجتہدین نے، پھر مجتہدین نے علم فقہ کو پوری طرح مرتب کر کے امت کے سامنے پیش کیا، خاص طور پر ائمہ اربعہ کو اس باب میں خصوصی امتیاز حاصل ہوا، ائمہ اربعہ کے علاوہ کسی مجتہد فقہیہ کا مذہب کامل طور پر مدون اور محفوظ نہ ہو سکا، اور نہ بعد کے لوگوں میں اجتہاد کی کامل شرطیں پائی گئیں، اس لئے امت نے ائمہ اربعہ کی تقلید و اتباع پر اتفاق کر لیا، اب ائمہ اربعہ کی تقلید پر اتفاق کے بعد ان سے انحراف کرنا سو ادا اعظم سے انحراف کے مترادف ہے، اور ایک بڑے فساد اور فکری بحران کا باعث ہے، یہی بات حضرت شاہ ولی اللہ محدث دہلوی نے اپنی معروف کتاب "عقد الجیدیٰ فی احکام الاجتہاد والتقلید" میں ان الفاظ میں بیان فرمائی ہے:

اعْلَمُ أَنَّ فِي الْأَخْذِ بِهَذِهِ الْمَذَاهِبِ الْأَرْبَعَةِ مَصْلَحَةٌ عَظِيمَةٌ
وَفِي الْأَعْرَاضِ عَنْهَا كُلِّهَا مَفْسَدَةٌ كَبِيرَةٌ وَنَحْنُ نَبِينُ ذَلِكَ
بُجُوهٍ أَحَدَهَا أَنَّ الْأُمَّةَ اجْتَمَعَتْ عَلَى أَنْ يَعْتَمِدُوا عَلَى
السَّلَفِ فِي مَعْرِفَةِ الشَّرِيعَةِ فَالتَّابِعُونَ اعْتَمَدُوا فِي ذَلِكَ
عَلَى الصَّحَابَةِ وَتَبِعَ التَّابِعِينَ اعْتَمَدُوا عَلَى التَّابِعِينَ وَهَكَذَا
فِي كُلِّ طَبَقَةٍ اعْتَمَدَ الْعُلَمَاءُ عَلَى مَنْ قَبْلَهُمْ وَالْعَقْلُ يَدُلُّ عَلَى
حَسَنِ ذَلِكَ لِأَنَّ الشَّرِيعَةَ لَا تَعْرِفُ إِلَّا بِالنَّقْلِ وَالِاسْتِنْبَاطِ وَ
النَّقْلُ لَا يَسْتَوِيهِ إِلَّا بِأَنْ تَأْخُذَ كُلُّ طَبَقَةٍ عَمَّنْ قَبْلَهَا بِالِاتِّصَالِ
وَلَا بُدْفِي الْإِسْتِنْبَاطِ أَنْ تَعْرِفَ مَذَاهِبَ الْمُتَقَدِّمِينَ لِنَلَايَخْرِجَ
عَنْ أَقْوَالِهِمْ فَيَخْرُقُ الْإِجْمَاعَ وَيَبْنِي عَلَيْهَا وَيَسْتَعِينُ فِي ذَلِكَ
كُلٌّ بِمَنْ سَبَقَهُ لِأَنَّ جَمِيعَ الصَّنَاعَاتِ كَالصَّرْفِ وَالنَّحْوِ
الطَّبِّ وَالشَّعْرِ وَالْحَدَادَةِ وَالنَّجَارَةِ وَالصِّيَاغَةَ لَمْ تَتَيَسَّرْ لِأَحَدٍ

الإبلازمة أهلها و غير ذلك نادر بعيلم يقع وإن كان جائزاً
 في العقل وإذاتعين الإعتقاد على أقويل السلف فلا بد من
 أن تكون أقوالهم التي يعتمد عليها مروية بالإسناد الصحيح
 أو مدونة في كتب مشهورة وأن تكون مخدومة بآن يبين
 الرأجح من محتملاتها ويخصص عمومها في بعض
 المواضع ويقيد مطلقها في بعض المواضع و يجمع
 المختلف منها و يبين علل أحكامها و إلا لم يصح الإعتقاد
 عليها و ليس مذهب في هذه الأزمنة المتأخرة بهذه الصفة
 إلا هذه المذاهب الأربعة اللهم إلا المذهب الإمامية و الزيدية
 وهم أهل البدعة لا يجوز الإعتقاد على أقويلهم و ثانیها
 قال رسول الله صلى الله عليه وسلم اتبعوا السواد الأعظم
 ولما ندرست المذاهب الحققة إلا هذه الأربعة كان اتباعها
 اتباعاً للسواد الأعظم والخروج عنها خروجا عن السواد
 الأعظم²³

ضرورت کے وقت دوسرے مذہب سے استفادہ کا اصول موجود ہے

☆ جمہور کا مسلک یہ ہے کہ تقلید تو کسی امام معین ہی کی کی جائے گی، اس لئے کہ ہر

مذہب کے اصول و قواعد اور فکری اساسیات ایک دوسرے سے مختلف ہوتی ہیں، ہر حکم کا ایک

پس منظر ہوتا ہے، اور ہر جزو ایک کل سے مربوط ہوتا ہے، اس لئے ایک کو دوسرے سے خلط کرنا

ایک غیر فطری عمل ہے، اس سے مذہب کی روح فنا ہو جاتی ہے، اسی لئے علماء نے تلتیق کی اجازت

نہیں دی ہے، اگر واقعاً مقلد کو ایسی ضرورت ہو تو دوسرے مذہب کے قول کو قبول کرنے

23 - عقد الجيد في أحكام الاجتهاد والتقليد المؤلف: أحمد بن عبد الرحيم بن الشهيد وجيه

الدين بن معظم بن منصور المعروف بـ «الشاه ولي الله الدهلوي» (ت ۱۱۷۶ھ) المحقق: محب الدين الخطيب الناشر: المطبعة السلفية - القاهرة، عدد

اور فتویٰ دینے کی اجازت ہے بشرطیکہ اس کو اس مذہب کی جملہ شرائط و تفصیلات کے ساتھ قبول کیا جائے، تاکہ اس مذہب کی مجموعی روح متاثر نہ ہو، ایک ہی واقعہ میں دو اماموں کے دو اقوال پر بائیں طور عمل کرنا کہ مجموعی طور پر دونوں کے نزدیک وہ عمل باطل قرار پائے تالیف کہلاتا ہے اور یہ بالاجماع حرام ہے، اس لئے کہ اس وقت انسان سہولت پسندی اور خواہشات نفس کا غلام ہو جائے گا اور دین و مذہب ایک مذاق بن جائے گا۔

علامہ شامیؒ اور علامہ طحاویؒ وغیرہ نے لکھا ہے کہ:

ولا بأس بالتقليد كما في البحر والنهر لكن بشرط أن يلتزم
جميع ما يوجب ذلك الإمام لأن الحكم الملقق باطل بالإجماع
كما في ديباجة الدر²⁴

علامہ ابن نجیمؒ لکھتے ہیں:

وفي معراج الدرّاية معزياً إلى فجر (فخر) الأئمة لو أفتى مُفتٍ بشيءٍ
من هذه الأقوال في موضع (مواضع) الضرورة طلباً للتيسير كان
حسناً²⁵

حضرت حکیم الامت مولانا محمد اشرف علی تھانویؒ لکھتے ہیں:

24 - حاشیة علی مرقی الفلاح شرح نور الإیضاح ص ۱۲۰ أحمد بن محمد بن إسماعیل الطحاوي الحنفي سنة الولادة / سنة الوفاة 1231ھ الناشر المطبعة الكبرى الأميرية ببولاق سنة النشر 1318ھ مکان النشر مصر عدد الأجزاء كذا في رد المختار على " الدر المختار : شرح تنوير الابصار" ج ۳ ص 176 المؤلف : ابن عابدين ، محمد أمين بن عمر (المتوفى : 1252ھ)

25 - البحر الرائق شرح كنز الدقائق ج ۱ ص ۲۰۲ زين الدين ابن نجيم الحنفي سنة الولادة 926ھ/ سنة الوفاة 970ھ الناشر دار المعرفة مكان النشر بيروت* وكذا في حاشية رد المختار على الدر المختار شرح تنوير الأبصار فقه أبو حنيفة ج 1 ص 160 ابن عابدين. الناشر دار الفكر للطباعة والنشر. سنة النشر 1421ھ - 2000م. مکان النشر بيروت. عدد الأجزاء 8

”خود ان فقہاء کرام کا باوجود مجتہد نہ ہونے اور زمانہ اجتہاد ختم ہو جانے کے دوسری اشیاء کو ملحق کرنا اس کی عین دلیل ہے۔۔۔ افتا بمذہب الغیر ہر زمانہ میں جائز ہے، بشرطیکہ سخت ضرورت ہو“²⁶

۲- دوسری اہم شرط یہ ہے کہ ضرورت یقینیہ کی بنا پر جن علماء نے مذہب غیر پر عمل کا فتویٰ دیا ہو، وہ اہل اجتہاد یا کم از کم اہل بصیرت سے ہوں، اصل تو یہ منصب ان علماء عارفین کا ہے جو اجتہاد فی المذہب کی صلاحیت رکھتے ہوں، جو دلائل و براہین سے واقف ہوں اور امام مطلق کے قواعد و اصول کی روشنی میں مسائل کی تخریج و ترجیح پر قادر ہوں اور اتنا گہرا شعور رکھتے ہوں کہ جزئیات و مسائل میں قدر مشترک اور قدر مفترق میں امتیاز کر سکتے ہوں، علامہ آمدیؒ نے یہی شرط لگائی ہے:

وا لمختار اذا كان مجتهد في المذهب بحيث يكون مطلعاً على ما أخذ المجتهد المطلق الذي يقلده وهو قادر على التفریع على قواعدها من الفرق والجمع والنظر
والمنظرة في ذلك كان له الفتوى²⁷

لیکن اب چونکہ ایسے علماء کا وجود بہت نادر ہے، اس لئے علامہ شامیؒ نے ان شرائط کو نرم کر کے صرف یہ شرط باقی رکھی ہے کہ وہ اہل نظر اور ارباب بصیرت میں سے ہوں اور ماہر فن اساتذہ سے علم حاصل کیا ہو، محض کتابوں کا مطالعہ کر لینے سے کوئی مستند عالم نہیں بن سکتا، جب تک کہ اس نے رجال فن کے سامنے زانوئے تلمذتہ نہ کیا ہو، اسی طرح حالات زمانہ پر بھی اس کی

²⁶ - الخلیۃ الناجزة، ص ۵۱

²⁷ - الإحكام في أصول الأحكام ج 4 ص 242 المؤلف : علي بن محمد الآمدي أبو الحسن الناشر : دار

الكتاب العربي - بيروت الطبعة الأولى ، 1404 تحقيق : د. سيد الجميل عدد الأجزاء : 4

فان المتقدمين من شرط في المفتي الاجتهاد و هذا مفقود
في زماننا اقل من ان يشترط فيه معرفة المسائل
بشر وطها وقيودها التي كثيراً ما يسقطونها والايصرحون
بما اعتمد على فهم المتفقتة وكذا لا بد من معرفة عرف زمانه
و احوال اهله في التخريج في ذلك على استاذ ماهر²⁸

۳- ایک شرط یہ بھی ہے کہ جس امام کا قول اختیار کیا جا رہا ہو، اس کی پوری تفصیلات
براہ راست اس مذہب کے اہل فتویٰ علماء سے معلوم کی جائیں، محض کتابوں میں دیکھنے پر اکتفا نہ کیا
جائے، کیوں کہ بسا اوقات اس قول کی بعض ضروری تفصیلات عام کتابوں میں مذکور نہیں ہوتیں،
اور ان کو نظر انداز کر دینے سے تلیق کا اندیشہ رہتا ہے²⁹۔

۵- ایک اہم شرط یہ بھی ہے کہ ائمہ اربعہ سے خروج نہ کیا جائے، انہیں میں سے کسی
ایک امام کا مسلک اختیار کرنا ضروری ہے، اس لئے کہ ان کے علاوہ کسی امام و فقیہ کا مذہب ہم تک
مدون شکل میں نہیں پہنچا اور نہ ان کے ماننے والوں کی تعداد اتنی زیادہ ہے کہ ان کا کوئی قول یا
رائے حد تو اترا کو پہنچ سکے³⁰

شیخ وہبہ زحیلی جنہوں نے فقہ مقارن پر نمایاں کام کیا ہے، انہوں نے ان قواعد کو
دو چیزوں میں سمیٹ دیا ہے: ایک یہ ہے کہ مسئلہ اجتہادی ہو اور کوئی دلیل ترجیح موجود نہ
ہو، دوسرے یہ کہ ضرورت یا حاجت یا مصلحت یا عذر موجود ہو۔

28 - شرح عقود رسم المفتی ص 66

29 آداب الاقناء والاستفتاء حضرت تھانوی بحوالہ بحث و نظر شمارہ ۱۰، ص ۸۸

30 مقدمہ اعلا السنن ص ۱۹۹، البلاغ مفتی اعظم نمبر ص ۳۱۹، ص ۳۲۰، بحوالہ بحث و نظر شمارہ ۱۰، ص ۸۸

«ويمكن اختصار هذه الضوابط في أمرين: أولهما – أن تكون المسألة اجتهادية ليس فيها دليل راجح. ثانيهما- أن تكون هناك ضرورة أو حاجة أو مصلحة أو عذر»³¹

سہولت کی تلاش کے لئے بھی حدود ضروری ہیں

☆ درست ہے کہ فقہ مقارن کے ذریعہ یہ معلوم ہوتا ہے کہ مسئلہ میں ائمہ کے نزدیک آسان صورت کون سی ہے؟ ظاہر ہے کہ شریعت میں سیر مطلوب ہے، اس دین کو سمجھ (آسان) قرار دیا گیا ہے:

«أَحَبُّ الْأَدْيَانِ إِلَى اللَّهِ الْخَنِيفِيَّةُ»، قِيلَ: وَمَا الْخَنِيفِيَّةُ؟
قَالَ: «السَّمْحَةُ» قَالَ: «الْإِسْلَامُ الْوَأَسِيعُ»³²

اور یہ بھی کہا گیا ہے کہ اللہ پاک کو اپنے بندوں کے لئے سیر مطلوب ہے،
يُرِيدُ اللَّهُ بِكُمْ الْيُسْرَ وَلَا يُرِيدُ بِكُمْ الْعُسْرَ³³

لیکن سہولت پسندی کی بھی کچھ حدود ہیں، ضرورت اور تنگی کے وقت سیر اختیار کرنے کی اجازت دی گئی، نفسانیت، آرام پسندی اور اتباع ہوئی کے لئے نہیں، اتباع ہوئی کو اسلام میں مذموم قرار دیا گیا ہے، شیخ وہبہ زحیلی نے بھی اس حقیقت کو تسلیم کیا ہے اور صرف مقام ضرورت

31 - الفقه الإسلامي وأدلتُهُ (الشامل للأدلة الشرعية والآراء المذهبية وأهم النظريات الفقهية وتحقیق الأحادیث النبویة وتخریجها) ج ۱ ص ۳۱ المؤلف: أ. د. وهبة بن مصطفى الزحيلي، أستاذ ورئيس قسم الفقه الإسلامي وأصوله بجامعة دمشق - كلية الشريعة الناشر: دار الفكر - سورية - دمشق الطبعة: الرابعة المنقحة المعدلة بالنسبة لما سبقها (وهي الطبعة الثانية عشرة لما تقدمها من طبعات مصورة) عدد الأجزاء: ۱۰

32 - المصنف ج 1 ص 74 حديث نمبر: 238 المؤلف: أبو بكر عبد الرزاق بن همام بن نافع الحميري اليماني الصنعاني (ت ۲۱۱ هـ) المحقق: حبيب الرحمن الأعظمي الناشر: المجلس العلمي- الهند يطلب من: المكتب الإسلامي - بيروت الطبعة: الثانية، ۱۴۰۳ عدد الأجزاء: ۱۰ [ترقيم الكتاب موافق للمطبوع] تاريخ النشر بالشاملة: ۲۸ ربيع الأول

پر سہولت کی تلاش کو جائز قرار دیا ہے، "الفقہ الاسلامی وادلتہ" میں رقمطراز ہیں:

«الضابط الرابع - أن تكون هناك ضرورة أو حاجة للأخذ بالأيسر. الأخذ بالأيسر ينبغي ألا يكون متخذاً للعبث في الدين أو مجارة أهواء النفوس أو للتشهي وموافقة الأغراض، لأن الشرع جاء بالنهاي عن اتباع الهوى، قال الله تعالى: {ولو اتبع الحق أهواءهم لفسدت السموات والأرض ومن فيهن} [المؤمنون: 23 / 71]، {فإن تنازعتم في شئ فردوه إلى الله و الرسول} [النساء: 59 / 4]، فلا يصح رد المتنازع فيه إلى أهواء النفوس. وهناك آيات كثيرة في هذا المعنى منها قوله سبحانه: {فإن لم يستجيبوا لك فاعلم أنما يتبعون أهواءهم ومن أضل ممن اتبع هواه بغير هدى من الله، إن الله لا يهدي القوم الظالمين} [القصص: 28 / 50]، {وأن احكم بينهم بما أنزل الله ولا تتبع أهواءهم} [المائدة: 49 / 5]، {ياد اود إنا جعلناك خليفة في الأرض، فاحكم بين الناس بالحق، ولا تتبع الهوى، فيضلك عن سبيل الله} ³⁴

غرض اس دور میں فقہ مقارن کے نام پر مذاہب فقہیہ کے موازنہ و مقارنہ کا جو سلسلہ چل پڑا ہے اس کی کوئی خاص ضرورت و افادیت معلوم نہیں ہوتی، بلکہ ایک خطرہ اور فتنہ کا احساس ہوتا ہے، تقلید کے دائرے میں رہتے ہوئے بھی بوقت ضرورت دیگر مذاہب سے استفادے کی گنجائش پہلے سے موجود ہے، اور ان کے اصول و قواعد بھی فقہاء نے طے کر دیئے ہیں، جہاں تک علماء میں فقہی بصیرت و اعتماد اور اصل مآخذ تک رسائی کی صلاحیت پیدا کرنے کی بات ہے تو اس

34 - الفقه الإسلامی وأدلتہ (الشامل للأدلة الشرعیة والآراء المذهبیة وأهم النظریات الفقهیة وتحقیق الأحادیث النبویة وتخریجها) ج ۱ ص 26 المؤلف: أ. د. وهبة بن مصطفى الزحلی، أستاذ ورئيس قسم الفقه الإسلامی وأصوله بجامعة دمشق - کلیة الشریعة الناشر: دار الفكر - سوریه - دمشق الطبعة: الرابعة المنقحة المعدلة بالنسبة لما سبقها (وهي الطبعة الثانية عشرة لما تقدمها من طبعات مصورة) عدد الأجزاء: ۱۰

کے لئے فقہ مذہبی کا قدیم اور سلف کا آزمودہ طریقہ کافی ہے، اس لئے میری ناقص رائے میں اس طریق کار کی حوصلہ افزائی مفید نہیں ہوگی، واللہ اعلم بالصواب و علمہ اتم و احکم۔

اختر امام عادل قاسمی

خادم جامعہ ربانی منور و اشرف بہار

۱۴ / ربیع الثانی ۱۴۴۳ھ مطابق ۲۰ / نومبر ۲۰۲۱ء